

Brussell, 2 ta' April 2020
(OR. en)

Fajl Interistituzzjonali:
2017/0121(COD)

7043/20
ADD 1 REV 1

CODEC 220
TRANS 138
SOC 178
EMPL 144
MI 90
COMPET 129

NOTA PUNT "I"

minn: Segretarjat Ġenerali tal-Kunsill
lil: Kumitat tar-Rappreżentanti Permanenti

Suġġett: Abbozz ta' DIRETTIVA TAL-PARLAMENT EWROPEW U TAL-KUNSILL li tistabbilixxi regoli speċifiċi rigward id-Direttiva 96/71/KE u d-Direttiva 2014/67/UE għall-istazzjonar tax-xufiera fis-settur tat-trasport bit-triq u li temenda d-Direttiva 2006/22/KE fir-rigward ta' rekwiżiti ta' infurzar u r-Regolament (UE) Nru 1024/2012 (**I-ewwel qari**)
- Deċiżjoni li tintuża l-proċedura bil-miktub għall-adozzjoni tal-pożizzjoni tal-Kunsill fl-ewwel qari u tad-dikjarazzjoni tar-raġunijiet tal-Kunsill
= Dikjarazzjonijiet

Dikjarazzjoni mill-Belġju

Il-Belġju ha nota tar-risultati tal-ftehim proviżorju li ntlahaq fil-11 ta' Diċembru bejn il-Parlament Ewropew u l-Kunsill dwar il-pilastru soċjali u tas-suq tal-ewwel Pakkett ta' miżuri dwar il-Mobbiltà.

Il-Belġju jilqa' t-titjib sostanzjali fil-kundizzjonijiet tax-xogħol tax-xufiera tat-trakkijiet, b'mod partikolari billi jipprojbixxi l-mistrieħ ta' kull ġimgħa fil-kabina, u billi japplika l-istazzjonar għal operazzjonijiet ta' kabotaġġ. Fil-futur għandu jkun hemm kundizzjonijiet ekwi aħjar, permezz tal-integrazzjoni ta' vetturi kummerċjali ħfief fil-kamp ta' applikazzjoni tal-Pakkett dwar il-Mobbiltà kollu, ir-ritorn tat-trakkijiet lejn il-baži kull tmien ġimgħat, u l-iskeda ta' żmien ambizzjuż għall-introduzzjoni ta' takografi intelligenti godda li ser jippermettu infurzar aħjar tar-regoli eżistenti u dawk godda.

Għalhekk, il-Belġju jqis li huwa inkoeerenti li l-aċċess għas-suq jiġi ristrett ulterjorment billi jiġi impost perijodu ta' prekluzjoni ta' erbat ijiem fuq il-kabotaġġ, filwaqt li fl-istess hin l-Unjoni Ewropea ser tiżgura konverġenza soċjali 'l fuq.

Fil-fehma tagħna, il-perijodu ta' prekluzjoni huwa ostaklu għall-kummerċ li jmur kontra l-ispirtu tas-suq intern, u l-effiċjenza tal-katina loġistika, peress li l-operazzjonijiet ta' kabotaġġ jagħmluha possibbli li jiġu evitati vjaġġi vojta.

Jiddispjaċina wkoll dwar l-inkluzjoni ta' proposta rigward l-istazzjonar fit-tul, li la dehret fil-proposta tal-Kummissjoni u lanqas fil-ftehimiet taż-żewġ koleġislaturi, u s'issa għadha ma gietx ivvalutata b'attenzjoni.

Minkejja l-elementi soċjali pozittivi li jinsabu fil-Pakkett, il-Belġju għalhekk ser jastjeni dwar il-ftehim.

Dikjarazzjoni mill-Bulgarija, Ċipru, l-Ungerija, il-Latvja, il-Litwanja, Malta, il-Polonja u r-Rumanija

Il-Bulgarija, Ċipru, l-Ungerija, il-Latvja, il-Litwanja, Malta, il-Polonja u r-Rumanija jesprimu tħassib serju li l-ftehim proviżorju dwar l-ewwel Pakkett ta' miżuri dwar il-Mobbiltà jikkontradixxi l-libertà bażika li jiġu pprovduti servizzi fis-Suq Uniku, il-prinċipju tal-moviment liberu tal-haddiema, kif ukoll il-politiki u l-għanijiet ewlenin tal-UE dwar il-klima.

B'mod partikolari, ir-rekwiżit li l-vetturi tqal jiġu ritornati lejn l-Istat Membru ta' stabbiliment tal-anqas darba kull tmien ġimgħa jikkontradixxi l-għanijiet klimatiċi ambizzjużi tal-UE, stabbiliti mill-Kummissjoni Ewropea fil-Patt Ekoloġiku ġdid fil-11 ta' Diċembru 2019. Tali obbligu, jekk jiġi adottat, jirriżulta f'żieda konsiderevoli fl-għadd ta' vjaġġi tat-trakkijiet vojta fit-toroq Ewropej u, sussegwentement, f'żieda sostanzjali ta' emissjonijiet tas-CO₂ mis-settur tat-trasport. Dan is-settur diġà jirrappreżenta madwar kwart tal-emissjonijiet ta' gassijiet serra fl-UE.

Minkejja l-isforzi tagħna biex nenfasizzaw dawn il-punti u minkejja l-evidenza xjentifika minn studji dwar l-impatt ta' obbligu bħal dan fuq iż-żieda fil-vjaġġi vojta u l-emissjonijiet tas-CO₂, m'hemm l-ebda sensitività dwar l-impatt mistenni minn din id-dispożizzjoni u l-argumenti razzjonali qed jiġu miċhuda. Fl-istess hin, għalkemm l-aġenda għal regolamentazzjoni aħjar teħtieġ valutazzjoni tal-impatt fil-livell tal-UE għal dawn il-miżuri kollha, għadha ma giet ippreżentata l-ebda valutazzjoni bħal din.

Ir-ritorn ta' vetturi lejn l-Istat Membru ta' stabbiliment huwa biss eżempju wieħed ta' miżuri eċċessivament restrittivi u diskriminatorji proposti fl-ewwel Pakkett ta' miżuri dwar il-Mobbiltà. Aħna nikkondividu tħassib simili dwar il-limitazzjonijiet fuq il-kabotaġġ fil-forma ta' perijodu ta' prekluzjoni eċċessiv. Dan il-perijodu ta' prekluzjoni jammonta għal miżura protezzjonista, li ser ikollha effett pjuttost negattiv fuq is-Suq Uniku. Skont l-estimi ta' istituti ta' riċerka magħrufa, l-obbligu ta' ritorn ta' trakk kif ukoll ir-restrizzjonijiet imposti fuq operazzjonijiet ta' kabotaġġ ser jiġġeneraw miljuni ta' tunnelli addizzjonali ta' emissjonijiet ta' CO₂ kull sena.

Punt ta' tħassib prinċipali ieħor huwa li r-ritorn obligatorju tal-vettura ser ipoġġi f'pożizzjoni ta' żvantaġġ lill-Istati Membri li minhabba l-pożizzjoni ġeografika tagħhom ser ikollhom diffikultajiet sostanzjali biex jipprovdu servizzi tat-trasport tat-trakkijiet fis-Suq Uniku, peress li l-vetturi tagħhom ser ikollhom ikopru distanzi ħafna akbar u jegħlbu ostakli naturali sinifikanti, speċjalment fil-każ tal-gżejjer.

Il-kompetizzjoni ingusta mill-operaturi ta' pajjiżi terzi hija wkoll fattur li ma ġiex indirizzat kif suppost. Dan huwa partikolarment inkwetanti peress li s-soluzzjoni li għandha tiġi adottata ser ikollha effetti fit-tul mhux biss fuq is-settur tat-trasport, iżda anki fuq l-ekonomija tal-UE kollha kemm hi.

Is-settur tat-trasport jisthoqqlu qafas legali tal-UE ġust u b'saħħtu, li jkompli jstimola l-iżvilupp tiegħu, filwaqt li jiżgura regoli realistiki u infurzabbli. Minflok dispożizzjonijiet bilanċjati u kompromess ġenwin, il-ftehim proviżorju jimponi miżuri restrittivi, sproorzjonati u protezzjonisti.

++Il-Pakkett dwar il-Mobbiltà I huwa dossier kruċjali għas-Suq Uniku Ewropew, kif ukoll għas-settur tat-trasport bit-triq. Illum, aktar minn qatt qabel, jeħtieġ li nippreservaw il-funzjonament bla xkiel tas-Suq Uniku u tal-ekonomiji tal-Istati Membri kollha fl-UE filwaqt li nkunu konsistenti ma' politiki oħra tal-UE.

Dikjarazzjoni mill-Bulgarija, Ċipru, l-Ungerija, il-Latvja, il-Litwanja, Malta, il-Polonja u r-Rumanija

Il-Bulgarija, Ċipru, l-Ungerija, il-Latvja, il-Litwanja, Malta, il-Polonja u r-Rumanija jesprimu l-oġġezzjoni tagħhom għall-inklużjoni awtomatika tal-klawżola tas-sussidjarjetà u l-proporzjonalità fil-ftehim politiku adottat dwar it-tliet atti legali tal-Pakkett dwar il-Mobbiltà I matul ir-reviżjoni teknika tat-testi mill-ġuristi lingwisti.

Nirrikonoxxu li l-prinċipji tas-sussidjarjetà u l-proporzjonalità huma ferm importanti għall-eżerċizzju tal-kompetenzi tal-UE. Madankollu, iż-żieda ta' klawżola bħal din f'dan l-istadju avvanzat tal-proċess leġislattiv mhijiex Prattika tajba ingenerali u, fil-każ tal-ewwel Pakkett ta' miżuri dwar il-Mobbiltà, huwa partikolarment diffiċli li wiehed jaċċettaha minhabba s-sensittività politika tad-dossier kollu u b'kont meħud tal-konsegwenzi fit-tul tad-dispożizzjonijiet proposti għall-funzjonament tas-settur Ewropew tat-trasport bit-triq.

Sfortunatament, dan juri wkoll li l-proċedimenti rapidi affettwaw b'mod negattiv il-kwalità tal-leġislazzjoni adottata. Barra minn hekk, nixtiequ nissottolinjaw in-nuqqas ta' valutazzjoni tal-impatt ta' xi dispożizzjonijiet ewlenin tal-ftehim politiku. Dan il-fatt ġie rikonoxxut ukoll mill-Kummissjoni fid-Dikjarazzjoni tagħha ppreżentata fil-laqgħa tal-Coreper I fl-20 ta' Diċembru 2019, li fiha l-Kummissjoni kkonfermat li xi miżuri ma kinux parti mill-proposti tal-Kummissjoni ppreżentati fil-31 ta' Mejju 2017 u ma kinux soġġetti għal valutazzjoni tal-impatt.

In-nuqqas ta' analiżi bir-reqqa jxekkel evalwazzjoni xierqa tal-miżuri proposti fit-tliet atti legiſlattivi tal-ewwel Pakkett ta' miżuri dwar il-Mobbiltà f'termini tal-konformità taġġhom mar-regola tal-proporzjonalità.

Dikjarazzjoni mill-Bulgarija, Ċipru, l-Ungerija, il-Latvja, il-Litwanja, Malta, il-Polonja u r-Rumanija

Il-Bulgarija, Ċipru, l-Ungerija, il-Latvja, il-Litwanja, Malta, il-Polonja u r-Rumanija, filwaqt li jqisu t-tixrid bla preċedent tal-coronavirus COVID-19 li diġà qed iħalli impatt u, sfortunatament, ser ikompli jaffettwa b'mod profond is-settur tat-trasport bit-triq, jappellaw għas-sospensjoni tax-xogħol fuq il-Pakkett dwar il-Mobbiltà I sakemm tgħaddi l-pandemija. Għaldaqstant, qed nivvutaw kontra l-adozzjoni tal-fajl permezz ta' proċedura bil-miktub f'dan iż-żmien diffiċli.

Huwa mistenni li l-biċċa l-kbira tal-imprizi ser jissospendu jew jagħlqu l-operazzjonijiet taġġhom, li ser iwassal għal tnaqqis sinifikanti fil-provvista tas-servizzi tat-trasport u, għaldaqstant, fit-twassil ta' prodotti għad-detriment taċ-ċittadini tal-UE u għall-funzjonament bla xkiel tal-ekonomija.

Fid-dawl tar-rwol indispensabbli tat-trasport bit-triq fl-isforz ta' rkupru mit-tifqigha tal-COVID-19 u t-telf estensiv li ġarrab is-settur matul l-immaniġġar tat-tifqigha, it-trasport bit-triq u l-ekonomija tal-UE mhux ser ikunu f'pożizzjoni li jsostnu x-xokk bla bżonn impost mir-regolament li ser jiġi kkawżat mill-Pakkett dwar il-Mobbiltà I. F'dan il-kuntest jeħtieġ li nżommu f'moħħna li l-maġġoranza kbira tal-imprizi tat-trasport bit-triq fl-Unjoni Ewropea huma intrapriżi żgħar u ta' daqs medju, li huma partikolarment vulnerabbli.

Fiċ-ċirkostanzi attwali, l-adozzjoni tal-Pakkett dwar il-Mobbiltà I fil-forma attwali tiegħu la hija raġonevoli u lanqas ġustifikata. Nixtiequ nenfasizzaw li x-xenarju ekonomiku tal-UE meta tgħaddi l-kriżi tal-coronavirus ser ikun wieħed għal kollox differenti u aħna nemmnu li s-settur tat-trasport bit-triq ser ikun jeħtieġ soluzzjonijiet ġodda li jindirizzaw din ir-realtà ġdida.

B'kont meħud tas-sitwazzjoni msemmija hawn fuq, aħna konvinti li s-soluzzjonijiet previsti fil-Pakkett dwar il-Mobbiltà I jeħtieġ li jiġu msawra mill-ġdid biex ikunu jistgħu jieħdu kont tar-realtà ekonomika l-ġdida. Għaldaqstant, aħna nipproponu li tiġi sospenduta l-ħidma ulterjuri fuq dan id-dossier sakemm tgħaddi l-pandemija.

Dikjarazzjoni mill-Estonja

L-Estonja tappoġġa bis-sħiħ l-oġġettivi tal-proposti oriġinali tal-pilastru soċjali u tas-suq tal-Pakkett dwar il-Mobbiltà I¹, li kienu maħsuba biex iwittu t-triq lejn regoli ċari tat-trasport bit-triq. L-Estonja temmen li s-suq internazzjonali tat-trasport tal-merkanzija bit-triq fl-Unjoni Ewropea għandu jkun konformi mal-prinċipji ġenerali tas-Suq Uniku, miftuħ għall-kompetizzjoni, effiċjenti u ma jagħmilx ħsara lill-ambjent. L-Estonja temmen li rekwiżiti addizzjonali ma għandhomx jimponu piż amministrattiv mhux raġonevoli fuq in-negozji jew l-awtoritajiet tas-settur pubbliku jew konflitt mal-oġġettivi tal-politika tal-Unjoni Ewropea dwar il-klima.

Matul in-negozjati tal-Pakkett, l-Estonja adottat approċċ kostruttiv billi fittxet li tqis u tappoġġa proposti li jtejbu l-kundizzjonijiet tax-xogħol għax-xufiera, jiġġieldu kontra prattiki illegali tas-suq u jnaqqsu l-effetti negattivi fuq l-ambjent. Madankollu, in-negozjati rriżultaw fi ftehim li jqieghed lit-trasportaturi Estonjani fi żvantaġġ kompetittiv, b'mod partikolari billi jimponi obbligu fuq l-imprizi tat-trasport bit-triq li jorganizzaw l-attività tal-flotta tagħhom b'tali mod li jiżgura li l-vetturi tagħha jirritornaw lejn l-Istat Membru ta' stabbiliment fi żmien tmien ġimgħat minn mindu jkunu telqu minnu ("ritorn tal-obbligu tal-vettura").

Dan l-obbligu ma kienx parti mill-pakkett oriġinali. Ma ġiex soġġett għal valutazzjoni tal-impatt sostantiva, li jqajjem tħassib dwar ir-relazzjoni tiegħu mal-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet².

It-tieni, il-fatt li l-vetturi jirritornaw lejn l-Istat Membru ta' stabbiliment jillimita ż-żona ġeografika tal-operazzjonijiet għall-imprizi tat-trasport bit-triq ta' dak l-Istat Membru u bħala tali, dan mhuwiex konformi mal-għan tal-Pakkett dwar il-Mobbiltà I li jiżgura kundizzjonijiet ekwi.

¹ Dokumenti 9668/17 - COM(2017) 281 final; 9670/17 - COM(2017) 277 final; 9671/17 - COM(2017) 278 final.

² Ftehim Interistituzzjonali bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar it-Tfassil Aħjar tal-Liġijiet;
<https://eur-lex.europa.eu/legal-content/EN/TXT/?uri=CELEX%3A32016Q0512%2801%29>

It-tielet, peress li dan l-obbligu jżid l-ghadd ta' vjaġġi vojta u emissjonijiet ta' CO₂ addizzjonali, l-Estonja hija tal-pożizzjoni li dan ir-rekwiżit jikkontradixxi l-objettivi tal-politika tal-UE dwar il-klima u l-ghanijiet tal-Ftehim ta' Pariġi. Mhuwix konformi mal-Konklużjonijiet tal-Kunsill Ewropew tat-12 ta' Diċembru 2019³.

Barra minn hekk, l-Estonja tqis li dan ir-rekwiżit huwa sproporzjonat peress li l-ftehim diġà fih miżuri għall-ġlieda kontra l-fenomeni tal-hekk imsejha "kumpanniji fantażma". Potenzjalment, l-obbligu tar-ritorn tal-vettura ser jincentiva tali Prattiki u, barra minn hekk, jinkoraġġixxi lill-imprizi tat-trasport bit-triq minn Stati Membri periferiċi biex jirrilokaw, u b'hekk jikkawżaw tnaqqis fl-impjiegi u d-dhul mit-taxxa.

Fl-aħhar nett, peress li l-miżura tista' potenzjalment iżżid il-volumi tat-traffiku, l-Estonja hija mħassba dwar l-impatt tagħha fuq is-sikurezza fit-toroq.

Konsegwentement, u filwaqt li terġa' tenfasizza l-appoġġ tagħha għall-objettivi tal-proposti originali tal-pilastru soċjali u tas-suq tal-Pakkett dwar il-Mobbiltà I, l-Estonja jiddispijaċiha dwar l-inklużjoni fil-ftehim tal-obbligu tar-ritorn tal-vettura. Fil-kuntest deskritt hawn fuq, l-Estonja ser tivvota kontra dan il-ftehim.

Dikjarazzjoni mill-Ungerija

L-Ungerija tixtieq itteni tħassib serju dwar l-effetti negattivi u dannużi għall-klima u l-effetti li jfixklu s-suq ta' komponenti differenti tal-Ewwel Pakkett dwar il-Mobbiltà u tesprimi nuqqas ta' sodisfazzjon kbir dwar in-nuqqas ta' valutazzjonijiet tal-impatt xierqa u estensivi li jmur kontra l-objettivi inizjali tal-Ewwel Pakkett dwar il-Mobbiltà.

³ Sezzjoni 1, paragrafu 5: *Jeħtieġ li l-leġislazzjoni u l-politiki rilevanti kollha tal-UE jkunu konsistenti mat-twettiq tal-objettiv tan-newtralità klimatika, u jikkontribwixxu għalih filwaqt li jiġu rrispettati kundizzjonijiet ekwi. /.../*
<https://data.consilium.europa.eu/doc/document/ST-29-2019-INIT/en/pdf>

L-Ungerija minn dejjem uriet li hija lesta tiġġieled kontra l-frodi, l-abbużi u l-prattiki iġusti kif ukoll li tindirizza l-kondizzjonijiet soċjali tax-xufiera fis-settur tat-trasport bit-triq. Filwaqt li nindirizzaw dawn il-kwistjonijiet, għandna nevitaw kwalunkwe frammentazzjoni, protezzjonizmu u l-impożizzjoni ta' piż amministrattiv eċċessiv għall-impriżi tat-trasport Ewropej, li joperaw b'mod ġust fis-suq intern tat-trasport bit-triq. Għalina, il-preservazzjoni tal-funzjonament effettiv tas-suq intern tagħna mhijiex negozjabbli, billi dan iwassal għal aktar impjegi u kompetittività għall-Ewropa f'era ta' tensjonijiet ekonomiċi globali li qed jizdiedu.

Għalhekk, b'dan il-pakkett, għandna niżguraw li l-qafas legali futur tal-UE jippermetti li l-vantaġġi kompetittivi jiġu sfruttati bis-sħiħ filwaqt li niproteġu l-kompetizzjoni ġusta u livell adegwat ta' kondizzjonijiet tax-xogħol għax-xufiera. Madankollu, il-ftehim finali ma jilhaqx dan il-bilanċ u jiffavorixxi biss approċċ wieħed ibbażat fuq protezzjonizmu nazzjonali u regoli mhux infurzabbli fis-settur.

B'mod partikolari, aħna konvinti li regoli speċifiċi għall-istazzjonar tax-xufiera fis-settur tat-trasport bit-triq ("lex specialis") jikkostitwixxu restrizzjoni mhux ġustifikata fuq il-libertajiet fundamentali u, bħala riżultat, qed ifixklu l-kondizzjonijiet ekwi fl-UE. Ta' min jinnota li l-ftehim finali jiġġustifika t-tħassib tagħna dwar is-separazzjoni tal-kwistjoni tat-trasport bit-triq mill-emenda għad-Direttiva dwar l-istazzjonar tal-ħaddiema [Direttiva (UE) 2018/957]. B'mod partikolari, il-mudell maqsum introdott fir-rigward tal-istazzjonar tax-xufiera ma kienx parti mill-proposta tal-Kummissjoni, u bħala tali ma kienx soġġett għal valutazzjoni tal-impatt.

It-tieni nett, għandna wkoll problema kbira dwar il-projbizzjoni sħiħa fuq it-teħid ta' mistrieħ ta' kull ġimġha fil-kabina għax ma tqisx in-nuqqas ta' żoni ta' mistrieħ xierqa fl-UE b'akkomodazzjoni adatta għax-xufiera. Għaldaqstant, tali projbizzjoni tikkostitwixxi dispożizzjoni tal-UE, li ma tkunx tista' tiġi infurzata, u b'hekk jinholoq dubju dwar il-legalità tagħha.

It-tielet nett, fir-rigward tal-għanijiet klimatiċi tagħna, l-obbligu li l-vettura tirritorna lejn l-Istat Membru ta' stabbiliment tal-inqas darba kull tmien ġimġhat jikkontradixxi l-għanijiet klimatiċi ambizzjużi tal-UE li kienu ppreżentati mill-Kummissjoni Ewropea fil-Patt Ekoloġiku Ewropew fil-11 ta' Dicembru 2019. Tali miżura, jekk tiġi adottata, ser tirriżulta f'għadd akbar ta' vjaġġi vojta ta' trakkijiet fuq it-toroq Ewropej u sussegwentement għal zieda fl-emissjonijiet ta' CO₂ li joriginaw mis-settur tat-trasport bit-triq.

Ir-riskju li jinholoq vantaġġ kompetittiv ingust għall-operaturi ta' pajjiżi terzi huwa wkoll fattur li mhuwiex ikkunsidrat sew fil-ftehim finali. Barra minn hekk, is-sostituzzjoni obbligatorja ta' takografi bi prezz għoli ġgib magħha vantaġġ kompetittiv għat-trasportaturi ta' pajjiżi terzi, billi d-data tal-installazzjoni ta' takografi intelligenti għall-vetturi ta' impriża bbażata fuq l-AETR hija incerta.

L-immodernizzar tas-settur tat-trasport bit-triq Ewropew, element kruċjali tal-ekonomija Ewropea huwa neċessità kemm minn aspekk soċjali kif ukoll minn dak tal-kompetittività. Dan l-għan ma jistax jintlaħaq mingħajr konsiderazzjoni sħiħa tal-preservazzjoni tal-kisbiet u l-funzjonament tas-suq intern u mingħajr ma tittiehed azzjoni responsabbli biex jintlaħqu l-għanijiet klimatiki ambizzjużi.

